

رسائل وسائل

کچھ صدر حجی کے بارے میں

سوال: ہمارے گھرانے کی ایک طالبہ نے والدین سے خفیہ کورٹ میرج کر لی۔ بعد میں جب شادی کی تصدیق ہو گئی تو لڑکی نے اپنے اس اقدام پر شرم مندگی کا اظہار کیا اور والدین سے معافی مانگی اور والدین سے کہا کہ لڑکے کو گھر بلوا کر مجھے طلاق دلوادیں۔ لڑکے نے لڑکی کے گھر والوں اور اپنے والشوں کی موجودگی میں یہ کہہ کر کہ چونکہ لڑکی بھی رہنے پر راضی نہیں اور اس کے والدین بھی رضامند نہیں تھیں میں زبانی اور تحریری دے دیں۔ اس واقعے کے ساتوں روز اس نے اپنے دوستوں کے ہمراہ لڑکی کو کالج سے اغوا کر لیا۔ لڑکی کے والدین نے مقدمہ کر دیا۔ نج کی موجودگی میں لڑکی نے اقرار کیا کہ میں نے اپنی مرضی سے یہ اقدام کیا ہے۔ میں والدین کے گھر اس وقت تک نہیں جاؤں گی جب تک میری شادی اس لڑکے کے ساتھ نہ ہو جائے۔ نج نے لڑکی کو لڑکے کے حوالے کر دیا اور نکاح یا طلاق کا فیصلہ نہ دیا اور دوبارہ نکاح بھی نہ ہوا۔ اب اس لڑکی کا ایک بیٹا ہے۔ اس مسئلے پر علام کی طرف سے مختلف فتوے ملے ہیں:

۱۔ کیا لڑکی اور لڑکے کا نکاح قائم ہے جب کہ لڑکے کے طلاق دینے کے بعد دوبارہ نکاح نہیں ہوا، اور طلاق کے سات دن بعد اس نے لڑکی کو اغوا کر لیا تھا؟

۲۔ لڑکی کے باپ نے اپنی بیوی سے کہا ہے کہ اگر تم بیٹی سے ملی، یا خط و کتابت کی تو میں تھیس طلاق دے دوں گا۔ بیٹی ماں کی طرف بھی کھارفون بھی کرتی ہے اور ملنے کے لیے بھی آجائی ہے۔ کیا اس صورت میں لڑکی کی والدہ خاوند کی نافرمانی کی مرتكب ہو رہی ہے؟

۳۔ دونوں برادریوں میں مکمل قطع تعلق ہے اور کئی مرتبہ بات خون خرابے تک پہنچی مگر مٹی گئی۔ اب لڑکے والے صلح کرنے کے لیے بہت دباؤ ڈال رہے ہیں اور اس کے لیے وہ ہر طرح کی شراکٹ ماننے کو تیار ہیں۔ وہ یہ پیش کش بھی کر چکے ہیں کہ ان کے خاندان کی لڑکی وہ کسی بھی لڑکے سے

پیاہ لیں مگر لڑکی کے خاندان والے راضی نہیں ہوئے، جب کہ خاندان کے کچھ افراد اس مسئلے کا حل چاہتے ہیں۔ کیا یہ قطع تعلق جائز ہے؟

جواب: آپ نے ہمارے معاشرے میں پائے جانے والے ایک اہم مسئلے کی طرف متوجہ کیا ہے۔ حقیقت یہ ہے کہ اس نوعیت کے مسائل کا پیدا ہونا ظاہر کرتا ہے کہ ہم قرآن و سنت سے کتنی کم واقفیت رکھتے ہیں۔ ایک بانغ اور پڑھی لکھی لڑکی کا اپنے والدین سے چھپ کر کوٹ کے ذریعے نکاح کرنا اس بات کی علامت ہے کہ جس گھر میں اس نے پرورش پائی انہوں نے یا تو اسے مخفی ڈرادرہ کا کر رکھا حتیٰ کہ وہ بغاوت پر آمادہ ہوئی، یا اتنی آزادی اور غیر ذمہ داری سے اس کی پرورش کی کہ اس نے والدین کو شامل کیے بغیر اتنا برا فیصلہ کرنے میں کوئی جھگڑ محسوس نہیں کی۔ دونوں صورتوں میں جہاں ایک طرف لڑکی غلطی کی مرتبہ ہوئی اور بغیر ولی کی مرضی کے نکاح کر بیٹھی وہاں دوسری طرف والدین پر بھی ذمہ داری عائد ہوتی ہے کہ انہوں نے اپنی بیٹی کو دین کی تعلیمات سے آگاہ کیوں نہیں کیا، اور اگر وہ کسی ہنپتی بھجن کا شکار تھی تو اس پر سنجیدگی سے اس کے ساتھ تبادلہ خیال کیوں نہیں کیا۔

آپ نے خط میں جو تفصیلات تحریر کی ہیں وہ بہت تکلیف دہ ہیں خصوصاً ایسے گھر انوں میں جو خود تحریک اسلامی سے وابستہ ہوں۔ اس قسم کے مسائل کا کھڑا ہونا یہ ثابت کرتا ہے کہ ہمیں اپنی تعلیم و تربیت اور اولاد کی تعلیم و تربیت کو اولین مقام دینا ہوگا ورنہ گھر اور معاشرے کو تباہی سے نہیں بچایا جا سکتا۔ سوالات جس ترتیب سے آپ نے تحریر کیے ہیں اسی ترتیب سے جوابات عرض کیے جارہے ہیں۔

۱۔ اگر لڑکے نے دباؤ یا خوف کی بنا پر لڑکی کو طلاق دی تو طلاق واقع نہیں ہوئی اور نکاح برقرار رہا۔ اس صورت میں دوبارہ نکاح کی ضرورت نہیں۔ دوبارہ نکاح صرف اس شکل میں ہوگا جب دو مرتبہ طلاق دی گئی ہو اور پھر جو عن کیا گیا ہو۔

۲۔ لڑکی کے والد اپنی الہیہ کو کسی غیر شرعی کام کا حکم دینے کا اختیار نہیں رکھتے۔ قطع رحم غیر شرعی ہے صدر حجی شریعت کا تقاضا ہے۔ ایک ماں اور بیٹی کا تعلق رحم کا ہے اسے قطع کرنے پر مجبور کرنا غیر شرعی مطالبہ ہے جس پر عمل کرنے کے لیے والدہ مکلف نہیں ہے۔ دوسری بات یہ ہے کہ یہ کہنا کہ ”دے دوں گا“ اور یہ کہنا کہ ”طلاق واقع ہو جائے گی“، مختلف چیزیں ہیں۔ اول الذکر مبہم ہے، جب کہ ثانی الذکر قطعی واضح ہے۔ آپ نے جو معلومات تحریر کی ہیں ان میں ابہام ہے۔ اس لیے اگر والدہ نے لڑکی سے فون پر بات کی یا لڑکی ان سے ملنے کھر چلی آئی اور اس نے بات کی تو ابہام کی وجہ سے والدہ کو طلاق نہیں ہوگی۔ اگر والدہ والد کی غیر شرعی خواہش کی پیروی کرے گی تو گناہ اور اللہ کی نافرمانی کی مرتبہ ہوگی۔ اس کے مقابلے میں شوہر کی ناجائز بات

ند مانا جرم شمار نہیں ہو گا۔

۳۔ اب، جب کہ لڑکی صاحب اولاد بھی ہے، عقل کا تقاضا یہ ہے کہ دونوں خاندانوں میں صلح ہو اور لڑکے کے خاندان والے لڑکی کے والد سے اپنی غلطی کا اعتراض کرتے ہوئے کہ انھیں لڑکی کو کانج سے زبردستی نہیں اٹھانا چاہیے تھا، دل کو صاف کریں۔ لڑکی کے والد کو بھی چاہیے کہ ان کے عذر کو قبول کرتے ہوئے انھیں معاف کر دیں، اور دونوں خاندانوں میں غیر مشروط طور پر اخوت و بھائی چارے کی فضایدا کریں، نیز دونوں جانب کے ذمہ دار افراد کسی نفلی عبادت کے ذریعے اللہ تعالیٰ سے استغفار کریں۔ اسی طرح لڑکی اور لڑکا بھی اپنی غلطی کا اعتراض کرتے ہوئے نفلی روزے اور صدقے کے ذریعے اللہ تعالیٰ سے استغفار کریں۔ لڑکی کے والدین کو جو تکلیف پہنچی ہے صدق دل سے ان سے معافی مانگتے ہوئے آئندہ بھی ان کے حکم کی خلاف ورزی نہ کرنے کا عہد کریں۔

۴۔ قطع تعلق کی بحث سے ممانعت کی گئی ہے اس لیے نفس کا شیطان اس پر جتنا بھی ابھارے ہمیشہ تعلقات کو جوڑنے اور قریب لانے کی کوشش کی جائے۔ قرآن کریم نے حضرت سیدہ عائشہؓ پر جھوٹ باندھنے کے حوالے سے حضرت ابو بکر صدیقؓ کو جو بہادیت کی ہے وہ ہر اہل ایمان کے لیے مشعل راہ ہے۔ حضرت ابو بکر صدیقؓ ایک صحابی کی جوان کے عزیز بھی ہوتے تھے، کفالت کرتے تھے اور جب انھیں معلوم ہوا کہ ان کی صاحب زادی اور حضور نبی کریم صلی اللہ علیہ وسلم کی زوجہ محترمہ سیدہ عائشہؓ پر جھوٹ باندھنے والوں میں وہ بھی شامل تھے تو انہوں نے ان کی مدد سے ہاتھ کھینچ لیا۔ حضور نبی کریم صلی اللہ علیہ وسلم کو جب یہ علم ہوا تو آپؐ نے اس پر ناراضی کا اظہار فرمایا۔ اسلام کا اصول یہ ہے کہ جو رشتہ دار آپ سے اچھی طرح پیش آتا ہے اگر اس سے آپ اچھی طرح پیش آئے تو کون سا کمال کیا۔ ہاں، جو آپ کو تکلیف پہنچائے اور آپ اس پر لطف و محبت کریں تو توب آپ صحیح معنوں میں صدر حرجی اور اقربا کے ساتھ محبت کا مطلب سمجھے۔ اس لیے اس سخت حدادی کے باوجود قطع تعلق نہیں کیا جا سکتا۔ اللہ تعالیٰ ہم سب کو اس صورت حال کا مقابلہ کرنے اور صبر و حکمت کے ساتھ اس بحصہ سے نکلنے اور آئندہ اتفاق و محبت اور نیکی کے ساتھ رہنے کی توفیق دے۔ (ڈاکٹر انیس احمد)

فتویٰ کی حیثیت

س: برادر مہربانی ایک نوسلم کے اس سوال کا جواب دیجئے جو مجھ سے کیا گیا:

مسلمانوں میں فرقے کیوں ہیں، مالکی، حنفی، شافعی وغیرہ اور اسی طرح شیعہ سنی؟ کیا اسلام کی طرح کا ہے؟ اگر ایک جیسا ہے تو یہ فرقے کب کیسے اور کیوں بنے؟ کیا یہ زمانہ اول اسلام میں بنے یا